

# આળગીત



૨૫૧૭૨

પ્રકાશક:-

ગોકળદાસ કુબેરદાસ મહેતા

દાસનીપોળ-અમદાવાદ

કિંમત એક આનો

# ગૂજરાત વિદ્યાપીઠ ગ્રંથાલય

[ ગજરાતી કૉપીરાઈટ વિભાગ ]

અનુક્રમાંક ૧૫૧૭૨ યંત્રીક

પુસ્તકનું નામ અભ્યાસીવ

વિષય ૨ : ૪૨૧



પ્રાર્થના  
મંગળનામ

ગાઉં મંગળ નામ,  
 પ્રભુજી ! ગાઉં મંગળ નામ.  
 મંગળકારક નામ તમારું,  
 સુખ શાંતિનું ધામ—પ્રભુજી  
 નમન કરીને ચિંતન કરતાં,  
 થાય મને આરામ—પ્રભુજી  
 દ્રુવ, મીરાં, પ્રહલાદે ગાર્યું,  
 ઠરીને બેઠા ઠામ—પ્રભુજી  
 હરનિશ જાપ જ પું જગજીવન,  
 થાયે રૂડા કામ—પ્રભુજી



ચુનીલાલ

૨

હે પ્રભુ ! તારી કુદરત ન્યારો,  
 અદ્ભુત રચના, લીલા સારી—હે પ્રભુ  
 ઝાડ, પા'ડ, વન ઉપવન ભારી,  
 રણવગડા ભૂમિ રઢીઆળી.  
 સરવર, સરિતા જો સુખકારી,  
 નિર્મળજળ સ્થળ શોભા સારી—હે પ્રભુ  
 શીતળ મંદ સુગંધ પ્રસારી;  
 પવન રહ્યો મૂઝાવી ડાળી.  
 મેના પોપટ કોયલ કાળી,  
 મધુર મધુર ટહુકા કરનારી.—હે પ્રભુ  
 મરુત મેઘમંડળની હેલી,  
 વીજ કરતી ચમકારા પેલી.  
 ઝરમર ઝરમર વરસે વારિ,  
 ઇંદ્રધનુષ્યની છે બલિહારી—હે પ્રભુ



૩

દયાસિંધુ દીનપંથુ તુંજ દારે આગ્યો આમ,  
 ગાઉં ગાથા સર ભરી એક માથું તારું નામ—૧

ઢુંઢી ઢુંઢી થાક્યો ફરી યુગ યુગ ઠામ ઠામ,  
 મળી નહિ ભિક્ષા તોયે હોય જેમાં તારું નામ-૨  
 બહુ દીને હાથ લાગ્યો સાચો દાની સાચો શ્યામ,  
 કોણ છોટે દ્વાર એનું ભિક્ષા વીણ ઠાલી ઠામ-૩  
 હીરા મોતી માણું નહિ જગ માને જે આરામ  
 માણું રાજપાટ નહિ માણું ભિક્ષા રામનામ-૪  
 ગોકુળદાસ રાયચુરા



૪

## ગુજરાત માત



અમ જન્મ ને જીવન હો, ગુજરાત માત ચરણે;  
 તપસિદ્ધિ પૂર્વ પુણ્ય હો, ગુજરાત માત ચરણે-હાંરે  
 ફલડાં ખીલી વસંતે, ચઢતાં શ્રીદેવ કંઠે;  
 અમ પુણ્ય શાં સજન હો, ગુજરાત માત ચરણે-૧  
 ગૂઢ ભોગ ગીત ગાતી, સરિ સિન્ધુમાં સમાતી,  
 ત્યમ ભાવના વહન હો, ગુજરાત માત ચરણે-૨  
 ઋષિયજ્ઞ યોગ અર્થે, નૃપ રત્ન ભોગ અર્થે;  
 અમ કર્મચક્ત્ર ફળ હો; ગુજરાત માત ચરણે-૩

સરમાં સરોજ ખીલે, વિલાય છે સલીલે,  
 ખીલ્યાં હૃદય કમળ હો, ગુજરાત માત ચરણે-૪  
 વા'લાને સૌથી વા'લી, ફૂલપાંખડી દે માળી,  
 વા'લું જીવન રતન હો, ગુજરાત માત ચરણે-૫  
 કેશવ હ. શેઠ



૫

ઓ હિંદ દેવભૂમિ !



ઓ હિંદ ! દેવભૂમિ ! સંતાન સૌ તમારાં  
 કરીએ મળીને વંદન, સ્વીકારજો અમારાં.  
 હિંદુ અને મુસલમાન, વિશ્વાસી, પારસી, જિન,  
 માતા ! સમાન રીતે સંતાન સૌ તમારાં.  
 પોષો તમે સહુને શુભ ખાન પાન બક્ષી;  
 સેવા કરે બને તે, સંતાન સૌ તમારાં.  
 પૂર્વે થયા પ્રતાપી, શ્રીરામ, કૃષ્ણ, જેવા,  
 અકબર, શિવાજી તેવા, સંતાન સૌ તમારાં.  
 વાલ્મીકિ, વ્યાસ, નાનક, દાદુ, નઝીર, તુલસી,  
 તુકા, કબીર, દેવી, સંતાન સૌ તમારાં.

ગોપાળકૃષ્ણ, દાદા; કેશવ, તિલંગ, અહમદ  
સિદ્ધાર્થ સાથ રાહુલ સંતાન સૌ તમારાં.  
ગાંધી, તિલક, 'વલ્લભ', પંડિત અને નહેરૂ  
લાલાજી, ચિત્તરંજન, સંતાન સૌ તમારાં.  
સીતા અને સુમદ્રા, તારા અને અહલ્યા,  
ઝેબુનિસા ને મીરાં, સંતાન સૌ તમારાં  
ચાહો બધાં પરસ્પર સાહો બધાં પરસ્પર  
એ પ્રાર્થના કરે આ સંતાન સૌ તમારાં.

૧

કાન્ત

૬

## ગાંધીજી

પ્રીતે તમારા પ્રેમનાં અહીં આદર્યાં પૂજન અમે,  
સાચા શૂરા સત્યાગ્રહી ગાંધી પધારો મંદિરે,  
સમશેર ભાલા બહુકા ને તોપ ગોળા બોંબના,  
સત્યાગ્રહીને એ નથી સાધન ક્યાં કંઈ કામના,  
સત્યાગ્રહી બમશે દુઃખો આવી પડે જે ઉપરે,  
સ્વરાજ સાચું પ્રાપ્ત કરતાં મરણથી તે ના ડરે.  
કદી જેલમાં રાખે ભલે પગ-હસ્તમાં બેડી જડે,  
ખોરાક પુરો ના મળે પણ નહિ લડે એ નહિ લડે.

એવા મહાત્મા ગાંધીજીનાં આદર્યાં પૂજન અમે,  
સાચા શૂરા સત્યાગ્રહી આને પધારો મંદિરે.



૭

## ખિલાડી



મેં એક ખિલાડી પાળી છે,  
તે રંગે બહુ રૂપાળી છે,  
તે હળવે\* હળવે ચાલે છે,  
ને અંધારામાં ભાળે છે !

દહીં ખાય, દૂધ ખાય,  
ધી તો ચપચપ ચાડી જાય.

તે ઉંદરને ઝટપટ ઝાલે,  
પણ કુતરાથી બી'તી ચાલે,

એના ડીલ પર ડાઘ છે,  
એ મારા ઘરનો વાઘ છે.

ત્રિભુવન





૮

## કાગારાણા



અમે કાળાને કામણુગાળા	કે કરીએ કા....કા....કા
અમે ગાતા બહુ રાગ રસાળા	કે , ,
અમે ચોંપીને ચાલીએ બંદા	કે , ,
અમે છેતરીને છોડીએ ફંદા	કે , ,
અમે સંપી સંગાથ વસનારા	કે , ,
અમે ભેળા મળી જમનારા	કે , ,
અમે છોટા અક્કલમંદ મેજા	કે , ,
અમે ફૂદીએ હો છુટ લંગોટા	કે , ,
અમે રજ કેરું ગજ કરનારા	કે , ,
અમે રોજરોજ મોજ ભરનારા	કે , ,
અમે જાગીએ જગતથી વહેલા	કે , ,
અમે ખેલવે સરવથી પહેલા	કે , ,
અમે ચટપટ ચણીએ દાણા	કે , ,
અમે કહેવાઈએ કાગારાણા	કે , ,

ચુનીલાલ



૯

## પોપટ



પોપટ ! પંખી ચતુર સુઝાણ,  
 પઢો પોપટજી ! શ્રી ભગવાન.  
 મીઠા મધ તમ બોલો ગમે,  
 એવા નહિ શું શીખવો મને ?  
 બાળક બોલે મીઠા બોલ,  
 તે સઘળા પોપટને તોલ.  
 પઢોજી પોપટ ! શ્રી ભગવાન.  
 પોપટ પંખી ! ચતુર સુઝાણ.



૧૦

## મેાર



આ જુઓને મેારલો છે ઝાડે,  
 કેવો બેઝી ઉપર ખૂમો પાડે.  
 તે ટેંહુક ટેંહુક બેલે છે,  
 તેની ડાક તો કેવી ડાલે છે.

એને માથે તો કુમતું ફરકે છે,  
રૂડું રૂપ રૂપાળું ચળકે છે.  
પચરંગી છે પીંછાં અંગે,  
ડીલ દેખો તો વાદળી રંગે.  
કેવો કળા કરી તે નાચે છે,  
દેખી દેખીને દિલડું રાચે છે.

શાંતિનાથ



૧૧ •

ઝાડ



આ ઝાડ કેવું છે ? ફૂલ આપે એવું છે,  
એ ફૂલ કેવું છે ? દેવને ચઢે એવું છે.  
એ દેવ કેવા છે ? વિદ્યા આપે એવા છે.  
એ વિદ્યા કેવી છે ? સુખ આપે એવી છે.



૧૨

ગાય



આ ગાય કેવી છે ? દૂધ આપે એવી છે.  
 એ દૂધ કેવું છે ? દહીં થાય તેવું છે.  
 એ દહીં કેવું છે ? માખણ થાય તેવું છે.  
 એ માખણ કેવું છે ? ઘી થાય તેવું છે.  
 એ ઘી કેવું છે ? લાડુ થાય તેવું છે.  
 એ લાડુ કેવા છે ? પ્રાદ્માણુ જમે એવા છે.  
 એ પ્રાદ્માણુ કેવા છે ? જોષ જુએ એવા છે.  
 એ જોષ કેવા છે ? સ્વરાજ મળે એવા છે.



૧૩

દેવ



એક હતા દેવ, તેમને એવી દેવ,  
 જે કોઈ તેમને જાપે તેને માગ્યું આપે.  
 મેં તે દેવને જાખ્યા તેમણે હાથ બે આખ્યા,  
 હાથ વડે કરું કામ, દેવને કરું પ્રણામ.

દેવે આંખો દીધી, જોઈ સઉને તેનાથી,  
 દેવે દીધા કાન, સાંભળું તેથી જ્ઞાન.  
 દેવે દીધા પગ, તેનાથી ભરું ડગ,  
 દેવે નાક દીધું, શ્વાસ લઉં ફૂલ સુંધું.  
 દેવે દીધી વાણી, જોડું પ્રીતિ આણી,  
 દેવને પગે લાગી, વાણીથી લઉં માગી.  
 સારી બુદ્ધિ દેજો, મારી સાથે રે'જો.



૧૪

અજબ જેવી વાત છે.



મારે નાની આંખ, એ જોતી કાંક કાંક  
 એ તે કેવી અજબ જેવી વાત છે.  
 મારે નાક નાનું, એ સુંઘે ફૂલ મઝાનું--એતે  
 મારે નાના હાથ, એ તાળી પાડે સાથ--એતે  
 આંગળી મારી લપટી, તેથી વગાડું ચપટી--એતે  
 પગ મારે નાના, એ ચાલે છાના માના--એતે  
 મારે નાના કાન, એ સાંભળે દ્રઢ ધ્યાન--એતે

મારું નાનું ગળું, એ ખાય ગળ્યું ગળ્યું--એતે  
 નાનું મોઢું મારું, એ બોલે સારું સારું--એતે  
 રામ રામ રામ



૧૫

## ભાઈબેન

ટપાલી તો ટપાલ લાવ્યો,  
 ખાપાળનો કાગળ આવ્યો,  
 કાગળમાં લખી છે વાત,  
 કાલે આવીશ જો જો વાટ.  
 ખાપા ક્યારે આવશે ?  
 ખાવાનું શું લાવશે ?  
 રમવા કાજે રમકડાં,  
 ભાઈ બેન છે વઢકણાં.  
 ભાઈ લઢીશ ના મારી સાથ,  
 સંપી જંપી રમશું સાથ,  
 અર્ધે અર્ધે ભાગે લઈશું,  
 ખાવાનું લઈશું ને દઈશું.

રતિલાલ



૧૬  
આવજે મોર

આવજે મોર  
લાવજે ઢેલ  
બેસજે ઝાડ  
ઉડજે ડાળ  
ચણજે ચોખા  
પીજે દૂધ  
રમજે ફૂલ  
નાચજે ખૂબ  
કરજે કળા  
જેશે બધા.

ઠાકર

૧૭  
વહાણું વાયું

ફૂક રે ફૂ—વહાણું વાયું.  
રાત ઉડી ગઇ વહાણું વાયું.

ચકલાં બોલ્યાં વહાણું વાયું.  
 બાંગ પડી જો વહાણું વાયું.  
 ઘાંટા વાગ્યા વહાણું વાયું.  
 શંખ કુંકાયા વહાણું વાયું.  
 ઢોલ નગારાં વહાણું વાયું.  
 વહાણું વાયું, ઊઠી જા.

ઉંહુ, ઉંહુ, નહિ ઊંહું.

એક લગાવું ઉભો થા,  
 ઉઠ્યો છું, હા, વહાણું વાયું !



કમળાબેન

૧૮

## આમ આવ



છોકરા, છોકરા, આમ આવ.	આ આવ્યો.
શું ખાવું છે ?	જે આપો તે.
લાડુ ખાઈશ ?	હા જી.
ઘેખર લઈશ ?	હા જી.
પેંડા લઈશ ?	હા જી.
ગુંદરપાક ?	હા જી.
મૈથીપાક ?	ના જી.





૧૯

## કરમશી



કોણ રે કોણ ? કરમશી.  
 ક્યાં રહેવું ? આરાધોડા.  
 જવું ક્યાં ? જાત્રાએ.  
 ખાશો શું ? કોપરું.  
 પીશો શું ? પાણી.  
 ઓઢશો શું ? પાંદડું.  
 સુશો ક્યાં ? રેતીમાં.  
 જમશો ક્યાં ? તમારે ત્યાં.



૨૦

## સાયના સિપાઈ



અમે સાયના સિપાઈ,  
 અમે સાયના સિપાઈ,  
 સાચ અમારી તરવારોને  
 સાચની બાંધી સવાઈ--અમે  
 સાચ અમારા લગ્નવાર  
 તે લડશે સાચ લડાઈ--અમે

સણો અમારાં ખ્યુગલ વાગે,  
 સાચની હાક છવાઈ--અમે  
 જુઓ અમારી ધન કરકરે,  
 સાચની લહેરો વાઈ--અમે  
 જામે સાચનું લશ્કર સઘળે,  
 આવો તમે લાઈ--અમે

નાનાલાલ



૨૧

કેવી મઝા !



પહેલા વહેલા પરમેશ્વર ને બીજી ભારત મા,  
 ત્રીજા મારા માતાપિતાનો સેવક થોથો આ.

કેવી મઝા લાઈ કેવી મઝા !

સેવાના મેવા કેવી મઝા !

પહેલા રાજા પરમેશ્વર ને પછી બીજો રાજા,  
 ત્રીજા મારા ગુરૂજી રાજા હું થોથો રાજા.

કેવી મઝા લાઈ કેવી મઝા !

બધાય રાજા કેવી મઝા !

પહેલી પૂજા પરમેશ્વરના બીજી સંત-પૂજા,  
 ત્રીજી પૂજા માતાપિતાની થોથી દેશ-પૂજા.

કેવી મઝા ભાઈ કેવી મઝા !

પૂજા ને પુણ્ય છે કેવી મઝા !

ઘરમાં રમવું બહાર રમવું નિશાળમાંયે રમવું,  
રમતાં લાગે ભૂળ ત્યારે થોડું થોડું જમવું.

કેવી મઝા ભાઈ કેવી મઝા !

રમવું ને જમવું કેવી મઝા !

ત્રિભુવન



૨૨

મોહનજી



ગોકુળમાં ગૌધેન ચારી મોહનજી !

ચોરીને દહીં દૂધ ખાધાં હો જી—ગોકુળમાં

માર્યો તૃણાવર્ત ખાખી મોહનજી !

માશી તે પૂતના મારી હો જી—ગોકુળમાં

કંસ—ચાણુરના કાળ કહેવાયા !

પાલક પાંડવ કેરા હો જી—ગોકુળમાં

ગોપ—ગોપીઓના બહાલા મોહનજી !

વૃન્દાવનના વાસી હો જી—ગોકુળમાં

દ્વારામતીને સ્થાપી મોહનજી !

જાદવનાં કુળને તાર્યાં હો જી—ગોકુળમાં

ભક્ત તણા પ્રતિપાળ મોહનજી !

જુગજુગના દેવાધિ હો જી—ગોકુળમાં  
ચન્દ્રશંકર

ૐ

૨૩

જય બજરંગ

—

વાગ્યાં અમૃત ચોઘડીયાં

ને જાગ્યા, પોઢ્યા પ્રાણ;

જાગ્યાં ગિરિકન્દર લેદી,

હો સિંહુણનાં સંતાન:

ઘટઘટમાં ભર મદાની,

ઉછળંતી ગેળી ગંગ;

હો સ્વતંત્રતાના સેનાની,

સૌ બોલો જય બજરંગ.

એ વજ્ર કછોટો ધરીએ,

ને તરીએ સિન્ધુ અનન્ત;

ભડ ભીખતાણાં પ્રજાચર્યે,

જગવરીએ કીર્તિ જવલંત:

જીતી દિલ્લહાનવ તોફાની,  
 નિજ ઉજ્જવલ કરીએ અંગ;  
 હો સ્વતંત્રતાના સેનાની !  
 સૌ બોલો જય બજરંગ.  
 જે જીવાન જોધ ઝીલન્ટા,  
 પૂર શક્તિધોધ પ્રચંડ;  
 તે સ્વાયર્થી જયવંતા,  
 ને સ્વતંત્ર ખંડેખંડ;  
 હો સ્વતંત્ર-નાવ-સુકાની !  
 થઈ સદૈવ મર્દેજંગ;  
 ભૂમિ-ભારતના સેનાની,  
 સૌ બોલો જય બજરંગ.

કેશવ હ. શેઠ

✽

૨૪

નિશાન ભૂમિ ભારતનું

નહિ નમશે, નહિ નમશે,  
 નિશાન ભૂમિ ભારતનું  
 ભારતની એ ધર્મ-ધ્વજનું  
 સાચવશું સન્માન-ભૂમિ ભારતનું

સફેદ લીલું લાલ ત્રિરંગી  
 વિરોધનું સંઘાણુ-ભૂમિ ભારતનું—નહિ.  
 ઐક્યતણે એ અમરપટો છે  
 મુક્તિનું વરદાન-ભૂમિ ભારતનું—નહિ.  
 ભારતમાના મંદિરપર એ  
 શાંતિનું એંધાણુ-ભૂમિ ભારતનું—નહિ.  
 ચક્ર સુદર્શન આંકત એ તો  
 હિંદી જનના પ્રાણુ-ભૂમિ ભારતનું—નહિ.  
 અચળ અમારે આંગણુ એ તો  
 સ્વરાજનું મન્ડાણુ-ભૂમિ ભારતનું—નહિ.  
 એનો ટેક નિભાવા કાળે  
 તન મન ધન કુરબાન-ભૂમિ ભારતનું—નહિ.  
 ત્રિભુવન



૨૫

હમારે જનસે ખ્યારા હમારા દેશ હિન્દુસ્તાન,  
 સકલ બ્રહ્માડસે ન્યારા હમારા દેશ હિન્દુસ્તાન.  
 હિમાલયસમ બડે ગિરરાજ સ્પર્ધા સ્વર્ગસે કરતે;  
 ગંગા સિંધુ યમુનાદિ નદિયાં દે રહી મધુપાન.—૧  
 મહાસાગર સદા જીસકે ચરનકો પ્રેમસે ધોતે;  
 અમેરિકા બ્રિટન આદિ સાબકો દે રહ્યા અન્નદાન.—૨

મહાત્મા કૃષ્ણ અરૂ શંકર મહાજ્ઞાની હુવે જહાંમે,  
 ઉન્હી કે પુન્ય ચરણોસે પુનિત થહિ દિવ્ય હિન્દુસ્તાન-૩  
 હમારે રક્ત સ્નાયુમે ભરા હે શૌર્ય ભારતકા  
 બને કર્તવ્ય અનુરાગી ન્યોંછાવર કરદે અપની જાન.-૪  
 મુસલમીન પારસી ક્રિશ્ચિયન અરૂ શિખ હિન્દુ સખ હિન્દવાન  
 સહીકો પોષતા પ્યારા હમારા દેશ હિન્દુસ્તાન-૫



૨૬

## શાળા



શાળા અમારી તીર્થભૂમિ જ્ઞાનગંગા ત્યાં વહે;  
 શિક્ષાગુરૂ ત્યાં દેવ છે ત્યાં શારદાનો ધ્યેય છે.  
 સંગીત નીતિ ગેય છે અભ્યાસ ભક્તિમાં રહે:-શાળા  
 શાળા અમારી ફૂલવાડી ત્યાં સુવાસ સુશીલતા;  
 આનન્દ ગમ્મત ખેલ નાના સંગને આપાવતા:-શાળા  
 શાળા અમારી રાજધાની શારદારાણી તણી  
 વહાલાં અમે બાળો અમોને નીરખી રાજ ધણી:-શાળા  
 આ યજ્ઞવેદી યતનની છે રંગભૂમિ ઉમંગની;  
 જ્યવંત ક્ષેત્ર નિપુણની, સર્વસ્વ સહુ ઉરમાં બની:-શાળા

શાળા અમારું સ્વર્ગ છે નિશાળ નંદનવન છે;  
ત્યાં દેવનાં દર્શન છે દૈવીગિરા સુપ્રસન્ન છે:-શાળા  
વિઠ્ઠલરાય



૨૭

## પુનિત સંતો



પુનિત સંતોનાં વૃન્દ (૨)

આને ઉત્સવ રાષ્ટ્રદેવનો.

મૈયા ભારતી સોહન્ટ (૨)

....આને.

કુંજે વસન્ત કંધ-ગુંજે નવપ્રેરણા

કોકિલા સુકંઠે ટહુકન્ત

....આને.

હૈડે રસચેતના જગાવે સ્નેહજ્યોતશી

પિંડે પ્રધ્વાંડ પ્રમટન્ત

....આને.

અંતરમહીં ભકિત જગન્નાથ જન્મભૂમિની

ઝગમગ કો ઓજસે લસન્ત

....આને.

શોભન જગ મોહને બતાવી જીવનમાધુરી

હિન્દી નવકોડે હસન્ત

....આને.

હિન્દુ મુસલમાની એક તાંતણે ગુંથાઈને

એકતાને રામ શો રચાંત

....આને.



આત્મકેરાં રાજ્ય નકી ટકી રહે ત્રિભુવને

જય હિન્દ ! ગાજશે દિગન્ત ....આજે.



૨૮

આવકાર



ધન્યભાગ્ય અમારાં, આજ પધાર્યા મોંઘેરા મે'માન  
હૃદયથી આજ કરીએ સ્નેહતાણાં સન્માન-ધન્ય૦  
કુંકુમ પગલાં પુનિત પનોતાં પુનિત કરે આ સ્થાન;  
તમ દર્શનથી છે અમ હૈયાં હર્ષ વિષે ગુલતાન-ધન્ય૦  
સજ્જનનો સંગ છે અતિ દુર્લભ શાં કરીએ ગુણગાન !  
પારસમણિ સમ આપ પધાર્યા સ્વીકારો સન્માન-ધન્ય૦



૨૯

વિદાય



કરજો કૃપા પુનઃ મે'માનો (૨)

માનસસરના રાજહંસ સઉ,

દેજો દર્શન-દાનોઃ—કરજો

આજ અમારા દેવ દયા કરી આવ્યા;  
 જ્ઞાનસરોના નિર્મળ નીરનો,  
 લીધો અનુપમ દહાવો:—કરજો  
 ભાવ ભરી ના આવડી સેવા, ક્યાં નહિ ગુણગાનો;  
 સુર જનોને યોગ્ય અમોઝે  
 હીધાં નથી સન્માનો:—કરજો




૩૦

## પ્રણામ



પ્રણામ આ સ્વીકારજો  
 રજા ખુશીથી આપજો  
 ક્ષમા ભૂલોની યાચીએ  
 પ્રસન્ન દેખી રાચીએ.



# અમારાં શાળાપયોગી પુસ્તકો

૧	અમદાવાદ શહેરની ભૂગોળ	૦-૨-૩
૨	ગુજરાતમાંતની ભૂગોળ	૦-૪-૦
૩	સરળ સુખર્ષ ઈલાકો	૦-૫-૦
૪	બાળગીત	૦-૧-૦
૫	બાળિકાગીત	૦-૧-૦
૬	રાષ્ટ્રીય કીર્તન	૦-૧-૦
૭	વાર્તાઓનો સંગ્રહ ભા. ૧	૦-૩-૦
૮	સંવાદસંચય ભા. ૧	૦-૧૦-૦

x નિશાની સિવાયનાં બીજાં પુસ્તકો કેળવણીખાતાએ મંજૂર કરેલાં છે. શિક્ષકોને સારું કમિશન આપવામાં આવશે.

પુસ્તકો કતાર પાસેથી તેમજ ખડાચતા યુક્ટીપો, રીચીરોડ ઉપરથી મળશે.

હાલનીપોળ  
અમદાવાદ

}

ગોકળદાસ કુબેરદાસ મહેતા

શ્રી ખડાચતા મુદ્રણકલા મંદિર, ચારરસ્તા-અમદાવાદ

